



# پھے اور اسلام

مولانا سید جلال الدین عمری

اسلامک ریزیج آکیڈمی کراچی

# جملہ حقوقِ بحقِ ناشر محفوظ!

کتاب: **نیچے اور اسلام**  
 مصنف: **مولانا سید جلال الدین عمری**  
 ناشر: **اسلامکریسرچ اکیڈمی - کراچی**  
 (ادارہ معارف اسلامی - کراچی)  
 تقسیم کشندہ: **اکیڈمی بک سینٹر (A.B.C.)**  
 ڈی - ۳۵ بلڈنگ - ۵ فئڈرل بی ایسا  
 کراچی - ۷۵۹۵۰  
 فون: **(۰۲۱) ۳۶۳۳۹۸۳۰ - ۳۶۸۰۹۲۰**  
 اشاعت: **شعبان المعظم ۱۴۳۴ھ - جولائی ۲۰۱۲ء**  
 قیمت: **..... روپے**

## بچے اور اسلام

### بچے کی اہمیت

انسان کا چھوٹا سا بچہ بھی قدرت کا عجیب کر شدہ ہے۔ اس کی بھولی بھالی شخصیت میں کتنی کشش اور جاذبیت ہوتی ہے۔ اس کی معصوم ادائیگی، اس کی مسکراہت، اس کی دلچسپ اور ٹوٹی پھولی باتیں، اس کی شوخیاں اور شراریں، اس کا کھیل کو درغرض اس کی کونسی ادا ہے جو دل کو بھاتی اور کیف و سرور سے نہ بھر دیتی ہو۔ پھر ایک دوسرے پہلو سے دیکھئے ہمیں نہیں معلوم کہ قدرت نے کس بچہ میں کتنی اور کس قسم کی صلاحیتیں رکھ دی ہیں اور وہ آگے چل کر کیا خدمات یا کارنامے انجام دینے والا ہے۔ ہو سکتا ہے کہ آج کے ان معصوموں میں کوئی کسان اور تاجر ہو، کوئی نجیسٹر اور صنعت کار ہو، کوئی صحافی اور مصنف ہو، کوئی مدرس اور متفنن ہو، کوئی سائنس واس اور فلسفی ہو اور کوئی ماہر سیاست اور مدیر و منتظم ہو۔ ابھی کچھ نہیں کہا جا سکتا کہ خاندان، قبیلہ، قوم، طلک اور نوع انسانی کو ان میں سے کس کے ذریعہ کتنا بڑا فائدہ پہنچے گا۔

اتی بڑی صلاحیتیں جس بچہ کے اندر چپی ہوئی ہیں وہ اپنی پیدائش کے وقت سب سے زیادہ کمزور اور بے لب ہوتا ہے۔ وہ اپنی نشوونما اور پرورش کے لیے جتنی توجہ، شفقت اور محنت کا طالب ہے، کسی بھی جاندار کا بچہ اتنی توجہ اور محنت نہیں چاہتا۔ ذرا سی بے احتیاطی سے اس کی زندگی ہی کو خطرہ لاحق ہو سکتا ہے۔ اس کی ذہنی، فکری اور اخلاقی تربیت تو اس سے بھی زیادہ پیچیدہ اور مشکل کام ہے۔ اس معاملہ میں غلطی یا کوتاہی اسے بالکل غلط رُخ پر لے جا سکتی ہے اور اس کا وجود پورے سماج کے لیے عذاب بن سکتا ہے لیکن اگر صحیح نجح پر اس کی تربیت ہو سکے تو وہ سماج کو امن، چین اور سکون سے بھی بھر سکتا ہے۔

پورے معاشرہ کے لیے انسان کے ایک ایک بچہ کی بڑی اہمیت ہے۔ وہ ماں باپ کی آنکھوں کی ٹھنڈک، ان کے لیے سکون و راحت کا باعث اور ان کی تمباوں کا مرکز ہوتا ہے۔ بڑھاپے میں وہ اسے اپنا سب سے بڑا ہمارا تصور کرتے ہیں۔ خاندان اور قبیلہ کی بے شمار توقعات اس سے

وابستہ ہوتی ہیں۔ قوم و ملک کا وہ تجھی سرمایہ ہوتا ہے۔ اس لیے ہم میں سے ہر ایک کی اخلاقی اور قانونی ذمہ داری ہے کہ اس کی جسمانی نشوونما اور اخلاقی تربیت کی فکر کریں اور اسے مرض، کمزوری، جہالت اور غلط روی سے بچائیں۔

## اسلامی تعلیمات

اقوام متحده کی طرف سے پوری دنیا میں ۱۹۷۹ء کو بچوں کے سال کے طور پر منایا گیا۔ اس موقع پر بچوں کے سلسلہ میں اسلام کی تعلیمات بہت ہی اختصار کے ساتھ پیش کی جا رہی ہیں۔ اسلام نے زندگی کے دوسرے شعبوں میں جس طرح ہماری بہترین راہنمائی کی ہے اس معاملہ میں بھی اس کی ہدایت ہر پہلو سے مکمل اور ان تمام خرابیوں سے پاک ہے جو باعوم کی بھی انسانی فکر میں پائی جاتی ہیں۔

### ا۔ قتل اولاد کی ممانعت

انسان نے اپنی پوری تاریخ میں جن بھی انک جرائم کا ارتکاب کیا ہے ان میں ایک قتل اولاد بھی ہے۔ اس نے اپنی نادانی، جہالت، توہم پرستی، غلط رسم و رواج اور ناپاک جذبات کے تحت اپنے ہی باتوں سے اپنے بچوں کا خون بھایا ہے۔ اس سنگ دلی اور شقاوتوں کا ایک بڑا سبب افلاس اور غربت کا ذریعہ بھی رہا ہے۔ اس نے یہ سوچ کر کہ اس کی آمدنی میں اس کی اولاد بھی شریک ہو جائے گی، کھانے والے منہ، کمانے والے ہاتھ سے زیادہ ہو جائیں گے اور اس کی ضروریات پوری نہ ہو سکیں گی، بڑی بے درودی سے اپنے ہی جگر گوشوں پر چھری پھیر دی۔ اسلام سے پہلے عرب کے بعض قبائل میں بھی اس کا رواج تھا۔ اسلام نے اس کی ختم نہ ملت کی اور اس بے رحمی اور سنگ دلی کو ایک عظیم جرم قرار دیا۔ اس نے کھاروئے زمین پر جو بھی انسان پیدا ہوتا ہے خدا کے حکم سے پیدا ہوتا ہے۔ یہ سوچنا خدا کی رزاقی پر بہت بڑی بے اعتمادی ہے کہ جس بچہ کو اس نے پیدا کیا وہ اسے بھوکوں مار دے گا۔ اس کے ہاتھ میں زمین و آسمان کے خزانے ہیں وہ تمہیں بھی کھلانے گا اور تمہارے بچوں کو بھی۔ فرمایا:

وَلَا تَقْتُلُوا أُولَادَكُمْ خَشِيَّةً إِمْلَاقٍ ۖ نَحْنُ "غربت کے ذر سے اپنی اولاد کو قتل نہ کرو، ہم نَرْزُقُهُمْ وَإِيَّاكُمْ ۖ إِنَّ قَتْلَهُمْ كَانَ خَطَاً" انہیں بھی رزق دیں گے اور تمہیں بھی۔ بے کبیز اہ (بنی اسرائیل: ۳۶)

لڑکوں سے تو پھر بھی مستقبل کی توقعات وابستہ تھیں کہ معاشی چدوجہد میں آگے چل کر ساتھ دیں گے، وہمن کا دفاع کریں گے اور خاندان اور قبیلہ کی قوت و طاقت میں اضافہ کا سبب ہوں گے، لیکن لڑکیوں کا وجود سرسر باعث نگ تھا۔ وہ معاشی لحاظ سے بھی بوجھ تھیں اور ان کی حفاظت اور دفاع بھی کرنا پڑتا تھا۔ اسی لیے ان کے قتل کا زیادہ رواج تھا۔ اسلام نے خصوصیت سے اس پر تنقید کی۔ فرمایا کہ قیامت کے روز خدا نے تعالیٰ اس مخصوص بچی سے پوچھنے گا کہ آخر اس نے وہ کون سا جرم کیا تھا کہ اسے خود اس کے ماں باپ نے زندہ درگور کر دیا۔ جب وہ اپنی مظلومی اور بے بی کی فریاد کرے گی تو ظالموں کو خدا کے عذاب سے کوئی چیز بچانے سکے گی۔ ارشاد ہے:

وَإِذَا الْمَؤْوُوفَةُ مُبْلَثٌ هُبَّأَيْتَ ”” اور جب اس بچی سے جسے زندہ درگور کیا گیا تھا پوچھا ڈنب قُبلَتٌ هُبَّأَيْتَ (الکوری: ۸-۹) جائے گا کہ اسے کس گناہ کی (پادش) میں مارا گیا۔“

رسول اکرم صلی اللہ علیہ وسلم نے خدا کی طرف سے اس مذموم حرکت کے حرام اور ممنوع ہونے کا اعلان ان الفاظ میں فرمایا ہے:

إِنَّ اللَّهَ حَرَمَ عَلَيْكُمْ عُقُوقَ الْأَمَهَاتِ.. ” ” بے شک اللہ نے حرام ٹھہرایا ہے تم پر ماؤں کی وَدَاءُ ذَالْبَنَاتِ (بخاری، کتاب الادب) نافرمانی کرنا..... اور لڑکیوں کو زندہ فتن کرنا۔“

دیوی دیوتاؤں کے نام پر اولاد کو بھینٹ چڑھانے کا بھی مختلف مذاہب میں رواج رہا ہے حالانکہ مذہب کے نام پر اس قتل ناروا کا ارتکاب خود مذہب کی تو ہیں ہے۔ خدا نے اس کا کہیں حکم نہیں دیا ہے کہ اس کی رضا جوئی کے لیے معصوم جانوں کا خون بھایا جائے۔ اسلام نے اس طرح کی مذہبیت کی کوئی گنجائش ہی نہیں رکھی۔ ایک عورت نے حضرت عبد اللہ بن عباسؓ سے کہا کہ میں نے یہ نذر مانی ہے کہ اپنے بچے کی قربانی کروں۔ انہوں نے بچہ کو ذبح کرنے سے منع فرمایا اور کہا جاؤ اپنی نذر کا کفارہ ادا کرو۔ (موطا، کتاب النذر وروا الایمان، باب مالا بکو زم النذر ور)

## ۲۔ والدین کے صحیح جذبات کی رعایت

اسلام نے ایک طرف تو بچوں کو خود ان کے ماں باپ کی طرف سے ہونے والے ظلم سے بچایا اور دوسری طرف بچوں کے بارے میں والدین کے صحیح اور فطری جذبات کی رعایت بھی کی ان کی پیدائش پر خوشی منانے کا شستہ اور شاستہ طریقہ سکھایا اور ان کی پرورش اور تعلیم و تربیت کے سلسلہ میں بہت بھی جامع اور مکمل ہدایات دیں۔

### ۳۔ نومولود کے کان میں اذان دی جائے

اسلام ایک خاص قسم کی تہذیب اور معاشرت وجود میں لاتا ہے۔ کچھ خاص آداب و اطوار کی تعلیم دیتا ہے اور پورے ماحول کو ایک خاص رنگ عطا کرتا ہے۔ اس کا اہتمام وہ اسی وقت سے کرتا ہے جب کہ بچہ اس دنیا میں قدم رکھتا ہے۔ چنانچہ اس نے اس بات کی تعلیم دی کہ بچہ کے پیدا ہوتے ہی اس کے کان میں اذان دی جائے۔ حضرت ابو رافعؓ بیان کرتے ہیں کہ رسول اللہ ﷺ کے نواسے حضرت حسنؓ پیدا ہوئے تو آپؐ نے ان کے کان میں اذان دی۔ (ابوداؤد، کتاب الادب، ترمذی، کتاب الاصناف)

اُس وقت اذان دینے کے بہت سے مقاصد ہیں۔ ایک مقصد یہ ہے کہ خوشی کے موقع پر اللہ تعالیٰ کا نام لیا جائے اور اس کی بڑائی بیان کی جائے۔ اس کا دوسرا مقصد، اللہ کے ذکر کے ذریعہ ماحول کو شیطان کے اثرات سے پاک کیا جائے۔ تیرا مقصد یہ کہ اس طرح اس بات کا اعلان کیا جائے کہ بچہ کے ماں باپ بھی مومن و مسلم اور خدا کے فرماں بردار ہیں اور بچہ کو بھی وہ خدا کا مطیع و فرماں بردار دیکھنا چاہتے ہیں۔ اور چو تھا مقصد یہ ہے کہ بچہ کے کان میں سب سے پہلے اللہ تعالیٰ کی عظمت و کبریائی، رسول کی ارسالت اور انسان کے بندہ ہونے کی آواز پہنچ کیا عجوب کہ یہ آواز غیر شوری طور پر بچہ کے دل و دماغ پر اثر انداز بھی ہوتی ہو۔

### ۴۔ تحسینیک کرائی جائے

اس موقع پر کسی نیک اور صالح انسان کے ذریعہ تحسینیک کرانا بھی سنت ہے۔ تحسینیک کا مطلب ہے چھوار اچبا کر اس کا لعاب یا شہد وغیرہ کی کوئی میٹھی چیز بچہ کو چٹائی جائے تاکہ بچہ کے پیٹ میں پہلی جو غذا پہنچے وہ کسی خدا ترس اور ترقی انسان کے ہاتھ سے پہنچے اور اس کی دعائیں اسے حاصل ہوں۔ حضرت عائشہؓ فرماتی ہیں کہ رسول اللہ صلی اللہ علیہ وسلم کی خدمت میں بچوں کو لا یا جاتا تھا۔ آپؐ ان کے لیے برکت کی دعا کرتے اور تحسینیک فرماتے۔ (مسلم، کتاب الادب، باب استحباب تحسینیک المولود)

### ۵۔ اچھا نام رکھا جائے

حکم ہے کہ بچہ کا اچھا سانام رکھا جائے، تاکہ اس کا بہتر تعارف ہو۔ بے ڈھنگ یا بے معنی نام رکھنا پسندیدہ نہیں ہے۔ حضرت ابو درداءؓ روایت کرتے ہیں کہ رسول اللہ صلی اللہ علیہ وسلم نے فرمایا: **إِنَّكُمْ تُدْعَونَ يَوْمَ الْقِيَامَةِ بِأَسْمَانِكُمْ** ”قیامت کے روز تمہیں تمہارے ناموں سے وَأَسْمَاءِ أَبَاءِ كُمْ فَأَخْسِنُوا أَسْمَاءً“ اور تمہارے باپوں کے ناموں سے بلا یا جائے گا **كُمْ**۔۔۔ (ابوداؤد، کتاب الادب) اچھے نام رکھو۔“

اس سلسلہ میں بعض معین رہنمایاں بھی کی گئی ہیں۔ مثلاً یہ کہ پیغمبروں اور خدا کے نیک بندوں کے نام پر نام رکھنے چاہئیں۔ سب سے اچھے نام وہ ہیں جن سے بندگی اور عبدیت کا اظہار ہو۔ ایسے نام بھی رکھے جاسکتے ہیں جن سے پیشہ اور محنت کا اظہار ہو۔ ایسے ناموں سے احتراز کرنا چاہیے جن کے معنی و مفہوم دینی لحاظ سے غلط ہو۔ ابو ہبہ جب شمشیٰ کہتے ہیں کہ رسول اللہ صلی اللہ علیہ وسلم نے فرمایا:

**تَسْمُّوا بِالْأَسْمَاءِ الْأَنْبِيَاءِ وَأَحَبُّ** ”پیغمبروں کے نام پر نام رکھو۔ اللہ کے نزدیک **الْأَسْمَاءِ إِلَى اللَّهِ عَبْدُ اللَّهِ وَ** سب سے زیادہ پسندیدہ نام عبد اللہ اور عبد الرحمن **عَبْدُ الرَّحْمَنِ وَأَصْدَقُهَا حَارِثٌ** ہیں اور سب سے زیادہ پچ اور واقعہ کے مطابق نام **وَهَمَّامٌ وَأَقْبَحُهَا حَرْبٌ وَمُرَّةٌ** ۔۔۔ حارث (کسان) ہمام (ارادے والا) ہے۔ سب سے نُمرے نام حرب (جنگ) مُرہ (تلخ) ہیں۔“ (حوالہ سابق)

## ۶۔ عقیقہ کیا جائے

اولاً دیک نعمت ہے۔ اس کی پیدائش پر والدین کو فطری طور پر خوشی ہوتی ہے۔ اس موقع پر خدا کے نام پر جانور ذبح کرنا اسلامی سنت ہے۔ اسی کو اصطلاح میں عقیقہ کہا جاتا ہے۔ یہ اولاد کے عطا ہونے پر اللہ تعالیٰ کاشکر بھی ہے اور خوشی کا اظہار بھی۔ رسول اللہ صلی اللہ علیہ وسلم کا ارشاد ہے: **الْغَلامُ مُرْتَهِنٌ بِعَقِيقَتِهِ يُذْبَحُ** ”بچہ اپنے عقیقہ کی وجہ سے رہن رہتا ہے (اس لیے) ساتویں **عَنْهُ يَوْمَ سَابِعِهِ وَيُحَلَّقُ رَأْءُ** دن اس کی طرف سے جانور ذبح کیا جائے، اس کا نام رکھا شُد۔ (ترمذی، ابواب الاصناف) جائے اور اس کے سر کے بال اتر وائے جائیں۔“

عقیقہ کے گوشت سے خوب بھی فائدہ اٹھایا جاتا ہے، عزیزوں اور دوستوں کو بھی کھلایا جاتا ہے اور غریبوں اور مسکینوں میں بھی تقسیم کیا جاتا ہے۔ خوشی کے موقع پر اسلام چاہتا ہے کہ مسکینوں اور حاجتمندوں کی زیادہ سے زیادہ مدد ہو۔ چنانچہ اس موقع پر بھی یہ بات مستحب اور پسندیدہ سمجھی گئی ہے کہ بچہ کے سر کے بال اُتار کر ان کے وزن کے برابر چاندی غریبوں میں تقسیم کی جائے۔

حضرت حسنؑ کی ولادت پر رسول اللہ صلی اللہ علیہ وسلم نے حضرت فاطمہؓ سے فرمایا:

**إِخْلَقِيْ رَأْءَ سَهْ وَتَضَدِّقِيْ بِزِنَةِ شَعْرِهِ** ”اس کا سر منڈ وادو اور اس کے بال کے وزن کے برابر چاندی خیرات کر دو۔“ **فِضَّةٌ**۔۔۔ (ترمذی، ابواب الاصناف)

## ۷۔ بچوں کی پرورش

انسان کی یہ قانونی اور اخلاقی ذمہ داری ہے کہ وہ اپنے بیوی بچوں کے اخراجات برداشت کرے اور ان کی غذا، لباس، مکان، علاج اور دوسری ضروریات پوری کرے۔ اسلام کے نزدیک یہ بہت بڑا گناہ ہے کہ انسان اپنی معاشی ذمہ داریوں کو محسوس نہ کرے، اپنے متعلقین کے نام نفقة سے غفلت برتبے اور انہیں اس حال میں چھوڑ دے کہ وہ غربت اور فاقہ کشی سے تباہ و بر باد ہو جائیں۔ رسول اللہ صلی اللہ علیہ وسلم کا ارشاد ہے:

**كَفْيٌ بِالْمُرْءِ إِثْمًا أَنْ يُضِيعَ مَنْ** ”انسان (کی بر بادی) کے لیے یہ گناہ کافی ہے  
کہ وہ ان لوگوں کو ضائع کر دے جن کے  
يَقُولُث...۔۔۔ (ابوداؤد، کتاب الزکوة)  
اخراجات کا وہ ذمہ دار ہے۔“

لڑکوں کی پرورش انسان جس خوش دلی سے کرتا ہے اتنی خوش دلی سے لڑکیوں کی پرورش بالعوم نہیں کرتا۔ اسلام کا نقطہ نظر یہ ہے کہ لڑکیوں کی پرورش زیادہ کاری ثواب اور آخرت کی کامیابی کا بہت بڑا ذریعہ ہے۔ رسول اللہ صلی اللہ علیہ وسلم کا ارشاد ہے:

**مَنْ بُلِّيَ مِنْ هَذِهِ الْبَنَاتِ شَيْئًا** ”اللہ تعالیٰ جس شخص کو ان لڑکیوں کے ذریعہ تحوزاً بہت بھی فَأَحْسَنَ إِلَيْهِنَّ كُنْ لَهُ سِرْأَمِنَ آزمائش میں ڈالے اور وہ ان کے ساتھ بہتر سلوک کرے تو النادر۔ (بخاری، کتاب الادب) وہ اس کے لیے جہنم سے بچاؤ کا ذریعہ ہوں گی۔“

ایک حدیث میں ہے کہ رسول اللہ صلی اللہ علیہ وسلم نے فرمایا جس نے لڑکیوں کی پرورش کی آخرت میں اسے میری معیت اور رفاقت حاصل ہوگی۔ ارشاد ہے:

**مَنْ عَالَ جَارِيَتَيْنِ حَتَّىٰ تَبْلُغَا جَاءَ** ”جو شخص دون بچیوں کی (بھی) ان کے جوانی کو پہنچنے تک پرورش **يَوْمَ الْقِيَامَةِ أَنَا وَهُوَ هَكَذَا وَهَذَمْ** کرے گا، قیامت کے روز میں وہ اسی طرح (ایک ساتھ) آئیں اصابة گئے۔ (مسلم، کتاب البر والصلة)

## ۸۔ بچوں کا پیار

اولاد سے محبت فطری ہے لیکن بعض لوگ اس قدر درشت طبع اور سخت مزاج ہو گئے ہیں کہ بچوں کو پیار نہیں کرتے۔ بعض لوگ بچوں کے ساتھ بہتی مذاق اور پیار و محبت کو تہذیب کے خلاف اور تربیت کے نقطہ نظر سے صحیح نہیں سمجھتے۔ اسی طرح بعض لوگ اسے اپنی شان اور بڑائی کے منافی

خیال کرتے ہیں کہ بچوں کے ساتھ بے تکلفی برتبی جائے۔ یہ سارے احساسات بے بنیاد اور غلط ہیں۔ یہ انسان کی سُنگ دلی کو ظاہر کرتے ہیں اور تربیت کے پہلو سے بھی مفید نہیں ہیں۔ اسلام نے اس روایہ کو بالکل ناپسند کیا ہے۔ ایک مرتبہ رسول اللہ صلی اللہ علیہ وسلم نے حضرت حسن گوپیار کیا تو اقرع بن حابس نے جو وہاں موجود تھے، کہا کہ میرے دس بچے ہیں لیکن میں نے بھی ان میں سے کسی کو پیار نہیں کیا۔ آپ نے بہت تعجب سے ان کو دیکھا اور فرمایا جو انسان پر رحم نہیں کرتا اس پر اللہ تعالیٰ بھی رحم نہیں فرماتا۔ (بخاری، کتاب الادب، باب رحمة اللولد و تغیله)

ماں باپ کی طرف سے لڑکیوں کو بالعموم محبت بھی کم ملتی ہے۔ لیکن رسول اکرم ﷺ اپنی صاحبزادیوں سے بڑی محبت فرماتے تھے۔ حضرت فاطمہؓ سے تو آپؐ کو غیر معمولی محبت تھی۔ حضرت عائشہؓ سے پوچھا گیا کہ رسول اللہ ﷺ سے زیادہ کس سے محبت فرماتے تھے؟ جواب دیا، فاطمہؓ سے۔ (ترمذی)  
ایک اور موقع پر حضرت عائشہؓ فرماتی ہیں کہ جب حضرت فاطمہؓ تشریف لاتیں تو رسول اللہ صلی اللہ علیہ وسلم (محبت سے) کھڑے ہو جاتے، ان کو لینے کے لیے آگے بڑھتے، ان کا ہاتھ پکڑ لیتے، اسے بوس رہتے اور ان کو اپنی نشت پر بٹھاتے۔ یہی حال حضرت فاطمہؓ کا تھا کہ جب آپؐ ان کے گھر تشریف لے جاتے تو وہ کھڑی ہو جاتیں آپؐ کے استقبال کے لیے آگے بڑھتیں، دستِ مبارک تھام لیتیں، اسے بوس رہتیں اور اپنی جگہ بٹھاتیں۔ (ابوداؤد، کتاب الادب)

## ۹۔ یکسان سلوک کیا جائے

کھلانے پلانے اور لین دین میں میں بچوں کے ساتھ یکسان سلوک ہونا چاہیے۔ ایک بچے اور دوسرے بچے کے درمیان فرق کرنا سخت ناپسندیدہ ہے۔ اس سے ان کے درمیان باہم بغرض وحدت اور نفرت و عداوت پیدا ہوتی ہے اور ماں باپ کے سلسلہ میں غلط جذبات پر ورش پاتے ہیں۔ حدیث میں اس سے منع کیا گیا ہے۔ رسول اللہ صلی اللہ علیہ وسلم کا ارشاد ہے:

**إِتَّقُوا اللَّهَ وَسَادُوا بَيْنَ أَوْلَادِكُمْ .** ”اللہ سے ڈرو اور اپنی اولاد کے ساتھ برابر کا سلوک کرو۔“ (مکتوہ، کتاب المیوع، باب فی العطا بای بحوالہ بخاری و مسلم)

اولاد میں بھی لڑکیوں کے مقابلہ میں لڑکوں کے ساتھ ترجیحی سلوک کرنا کم ظرفی اور ذلت کی بات ہے، رسول اللہ صلی اللہ علیہ وسلم نے اس شخص کو جنت کی خوشخبری دی ہے جو لڑکوں اور لڑکیوں کو ایک نظر سے دیکھئے اور ان کے درمیان مساوات برتے۔ آپؐ نے فرمایا:

مَنْ كَانَتْ لَهُ أُنْشَىٰ فَلَمْ يَتَذَكَّرْ هَاوَلَمْ يُهْنَهَا ”جس شخص کے لڑکی ہو وہ اسے نہ تو زندہ گور  
وَلَمْ يُوَءِ ثِرْ وَلَدَةٌ عَلَيْهَا يَعْنِي الْذُكُورُ کرے، نہ اس کے ساتھ حقارت آمیز سلوک  
رَأَذْ خَلَةُ اللَّهُ الْجَنَّةَ۔ (ابوداؤد، کتاب الادب) کرے اور نہ اس پر اپنے لڑکے کو ترجیح دے تو اللہ  
تعالیٰ اسے جنت میں داخل کرے گا۔“

## ۱۰۔ تعلیم و تربیت

اسلام جہالت اور ناخواندگی کو ناپسند کرتا ہے اور چاہتا ہے کہ علم کی روشنی چاروں طرف  
پھیلے۔ چنانچہ اس نے سیکھنے اور سکھانے کی بڑی فضیلت بیان کی ہے اور ہر مسلمان کے لیے  
ضروری قرار دیا ہے کہ دین کی بنیادی باتوں کا علم حاصل کرے۔ حدیثوں میں بچوں کی تعلیم و  
تربيت کی طرف بار بار توجہ دلاتی گئی ہے۔ ایک حدیث میں کہا گیا ہے کہ ماں باپ کی طرف سے  
اولاد کو بہترین تحفہ یہ ہے کہ وہ انہیں عمدہ تعلیم دے اور اچھے اخلاق و عادات سکھائے۔ رسول خدا  
صلی اللہ علیہ وسلم کا ارشاد ہے:

مَائِحَلَ وَالْدُّولَدَا مِنْ نَحْلٍ أَفْضَلَ مِنْ ”کسی باپ نے اپنے بچے کو اچھے ادب سے بہتر  
ادبِ حَسَنٍ۔ (ترمذی، ابواب البر والصلة) کوئی عطیہ نہیں دیا۔“

لڑکیوں کی تعلیم و تربیت کی کوئی اہمیت نہیں محسوس کی جاتی تھی اور اس معاملہ میں بہت زیادہ  
غفلت برقراری جاتی تھی۔ اسلام نے اس کی اہمیت واضح کی، اسے بڑا کارثواب بتایا اور اس پر جنت  
کی خوشخبری سنائی۔ حضرت ابوسعید خدریؓ کی روایت ہے کہ رسول اللہ صلی اللہ علیہ وسلم نے فرمایا:  
مَنْ عَالَ ثَلَاثَ بَنَاتٍ فَأَدْبَهُنَّ ”جس نے تین لڑکیوں کی پرورش کی، ان کو ادب  
وَزَوْجَهُنَّ وَأَخْسَنَ إِلَيْهِنَّ فَلَهُ الْجَنَّةُ۔ و اخلاق سکھایا، ان کی شادی کی اور ان کے ساتھ  
(ابوداؤد، کتاب الادب، باب من عالٰیاتی) اچھارو یہ اختیار کیا تو اس کے لیے جنت ہے۔“

اسلام اس سے منع نہیں کرتا کہ انسان بچوں سے محبت کرے البتہ وہ اس کی تاکید کرتا ہے کہ یہ  
محبت اور تعلق اپنے حدود سے تجاوز نہ کرے۔ اسی طرح ایک طرف اس نے بچوں کی پرورش،  
نگہداشت اور تعلیم و تربیت کی ذمہ داری ڈالی ہے اور دوسری طرف اس سے آگاہ کیا ہے کہ اولاد کی  
خاطر دین و اخلاق کو بھول جانا اور حلال و حرام کی تمیز کے بغیر ان کی خواہشات کی تکمیل میں لگ جانا  
اپنی تباہی اور بر بادی کو دعوت دینا ہے۔ فرمایا:

يَأَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَ لَا أَوْلَادُكُمْ عَنْ ذِكْرِ اللَّهِ وَ مَنْ يَفْعَلْ اولاد تمہیں اللہ کی یاد سے غافل نہ کر دے اور جو ذلک فَأُولَئِكَ هُمُ الْخَسِرُونَ ۝ لوگ اس طرح غافل ہو جائیں وہی نقصان اٹھانے والے ہیں۔“ (النافعون: ٩)

## ۱۱۔ قیمتوں کی سرپرستی

جن بچوں کے سر سے ان کے والدین کا سہارا ختم ہو جاتا ہے صحیح طریقہ سے نہ تو ان کی ماڈی ضروریات پوری ہوتی ہیں اور نہ ہی ان کی تعلیم و تربیت کا معقول انتظام ہو پاتا ہے۔ اس وجہ سے بالعموم وہ زندگی کی دوڑ میں چیخپھے رہ جاتے ہیں اور ان کے غلط راہوں پر پڑ جانے کا بھی سخت اندریشور ہتا ہے۔ اس طرح کے بچوں کی ذمہ داری اسلام نے ان کے وارثوں پر ڈالی ہے۔ چنانچہ قرآن میں ہے۔

**وَعَلَى الْوِرِثَةِ مِثْلُ ذَالِكَ** ”اور وارث پر بھی اسی طرح کی ذمہ داری ہے (جس طرح باپ پر تھی)۔“

یتیم کے پاس جائیداد یا مال و دولت ہو تو اس کی پرورش اور تعلیم و تربیت اسی کے مال سے ہو سکتی ہے لیکن اس کے مال کی حفاظت اور ترقی کی بھی کوشش کی جائے گی۔ جو شخص اس سلسلہ میں اپنا وقت اور محنت صرف کرے اور وہ غریب اور محتاج ہو تو اسلام اسے اجازت دیتا ہے کہ وہ ستور کے مطابق وہ اپنا معاونہ لے لے لیکن جو صاحب حیثیت ہو اس سے احتیاط ہی کرنی چاہیے۔ فرمایا:

**وَ مَنْ كَانَ غَنِيًّا فَلْيَسْتَعْفِفْ ۚ وَ مَنْ كَانَ** ”یتیم کا سرپرست اگر مالدار ہو تو اس کے مال فَقِيرًا فَلْيَأْكُلْ بِالْمَعْرُوفِ..... (النساء: ٢)“ سے پچھے۔ البته وہ محتاج ہو تو معروف طریقے سے اس میں سے کھا سکتا ہے۔“

اگر یتیم محتاج ہے اور اس کا وارث بھی اس کی دلکھ بھال اور نگہداشت کی پوزیشن میں نہیں ہے تو اسلام نے پورے معاشرے کو ترغیب دی ہے کہ وہ آگے بڑھے اور اس کی خدمت کی سعادت حاصل کرے۔ احادیث میں قیمتوں کی سرپرستی، پرورش اور نگہداشت کی بڑی فضیلت بیان کی گئی ہے۔ یہاں صرف ایک حدیث پیش کی جا رہی ہے۔ رسول اللہ صلی اللہ علیہ وسلم نے فرمایا:

**كَافِلُ الْيَتَيمِ لَهُ أَذْلِفَيْرِهِ آنَا وَهُوَ حَكَمَا** ”یتیم کی کفالت کرنے والا، چاہے وہ اس کا ہو یا کسی تین فی الجنۃ۔ (مسلم، کتاب الزہد)“ دوسرے کا اور میں جنت میں اسی طرح ہوں گے۔“

(یہ کہہ کر آپ نے انکشافت شہادت اور درمیانی انگلی سے اشارہ فرمایا)

اس سلسلے کی خاص بات یہ ہے کہ اسلامی حکومت کے فرائض میں یہ داخل ہے کہ وہ قبیلوں کی ضروریات پوری کرے اور انہیں بے یار و مددگار نہ چھوڑے۔ اس لیے معاشرہ اپنی اخلاقی ذمہ داری محسوس نہ کرے تو ریاست انہیں اپنی حفاظت میں لے گی اور ان کی کفالت کا بوجھ اٹھانے گی۔ رسول اللہ صلی اللہ علیہ وسلم نے سربراہ ریاست کی حیثیت سے فرمایا:

مَنْ تَرَكَ دِينًا أَوْ صِيَاعًا فَلَيَاءٌ تِينُ "جو شخص قرض یا چھوٹے بچے چھوڑ کر انتقال کر فائناً مَوْلَاهُ۔ (بخاری، کتاب فی الاستقراف) جائے اور ان کی پرورش کا انتظام نہ ہو تو میرے پاس آئے میں اس کا دالی اور سر پرست ہوں۔"







## ۱۲۔ لاوارث بچوں کی کفالت

لاوارث بچوں کا مسئلہ بڑا ہی نازک ہوتا ہے۔ ان کے ماں باپ کا پتا نہیں چلتا اس لیے کسی پر ان کی قانونی ذمہ داری نہیں ڈالی جاسکتی۔ معاشرہ بھی انہیں آسانی سے قبول نہیں کرتا۔ اسلامی حکومت اس طرح کے لاوارث بچوں کے نام نفقة کی ذمہ داری اٹھاتی ہے۔ حضرت عمرؓ کے دور خلافت میں ایک شخص نے ایک بچہ کو کہیں پڑا ہوا پایا۔ وہ اسے لے کر ان کے پاس پہنچا۔ حضرت عمرؓ کو بتایا گیا کہ آدمی نیک اور قابل اعتماد ہے تو انہوں نے اس سے کہا کہ تم اس کی دیکھ بھال کرو۔ اس کا خرچ ہم برداشت کریں گے۔ (موطا، کتاب الاقضیہ، باب القتنا، فی المیوہ)

فقہا نے لکھا ہے کہ اگر کسی شخص کو کہیں کوئی بچہ پڑا ہوا ملے تو اسے اٹھایانا مندوب اور مستحب ہے۔ وہیں چھوڑ دینے سے اس کے ہلاک ہونے کا اندر یہ شر ہوتا کل واجب ہے۔ (ہدایہ ۵۹۱/۳)

بچوں سے متعلق اسلام کی تعلیمات کے اس مختصر سے تعارف سے یہ معلوم کیا جاسکتا ہے کہ اسلام بچہ کی حفاظت، پرورش، نگہداشت اور تعلیم و تربیت کی ذمہ داری میں والدین، اہل خاندان، معاشرہ اور حکومت کو شریک کرتا ہے اور بالترتیب ان سب کو اس ذمہ داری کے اٹھانے پر مجبور کرتا ہے۔ اس پر ثہیک ثحیک عمل ہوتا نہ صرف یہ کہ کوئی بچہ ضائع نہیں ہو گا بلکہ اس کی ماذی اور اخلاقی ضروریات بھی آسانی سے پوری ہوں گی، اس کی صحت مندوش و نما بھی ہو گی اور وہ ایک خدا تر اور با اخلاق انسان، مثالی شہری اور نوع انسانی کا بہترین خادم بن کر بھی ابھرے گا۔

## بچوں سے متعلق ہماری چند مطبوعات



ڈی-۳۵، بلاک-۵، فیڈرل بی، ایریا، کراچی

فون: (٩٢٠١٣٤٣٨٩٨٣٠) (٣٤٨٠٩٢٠١\_٣٤٣٨٩٨٣٠)

برقی چاہ، irak.pk@gmail.com، irak.pk، ویب گاہ www.irak.pk